



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ព្រឹទ្ធសភា

របាយការណ៍
ស្តីពី

លទ្ធផលការងាររបស់ព្រឹទ្ធសភាប្រចាំខែវិច្ឆិកា ឆ្នាំ២០២៥

នៅក្នុងខែវិច្ឆិកា ឆ្នាំ២០២៥ ព្រឹទ្ធសភាបានបំពេញភារកិច្ចដូចតទៅ

១-សកម្មភាពថ្នាក់ដឹកនាំព្រឹទ្ធសភា

១.១-សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា

១.១.១-បដិសណ្ឋារកិច្ចរៀបចំ-អន្តរជាតិ

- បានទទួលជួបពិភាក្សាការងារ និងអនុញ្ញាតឱ្យភ្ញៀវអន្តរជាតិ ចូលជួបសម្តែងការគួរសម ចំនួន៣លើក រួមមាន៖

- ឯកឧត្តម Bui Thanh Son ឧបនាយករដ្ឋមន្ត្រីនៃសាធារណរដ្ឋសង្គមនិយមវៀតណាម នៅវិមានព្រឹទ្ធសភា។
- ឯកឧត្តម Wilhelm Maximilian Donko ឯកអគ្គរដ្ឋទូតនៃសាធារណរដ្ឋអូទ្រីស នៅវិមានព្រឹទ្ធសភា និង
- ឯកឧត្តម TAKAHASHI Fumiaki ប្រធានសមាគមជប៉ុន-កម្ពុជា និងគណៈប្រតិភូ ជំរុញវិនិយោគជប៉ុនលើកទី៥ នៅវិមានព័មករា។

១.១.២-សកម្មភាពចូលរួមពិធីផ្សេងៗ

- បានអញ្ជើញដង្ហែ ព្រះករុណាព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រ នៃព្រះរាជាណាចក្រកម្ពុជា ស្តេចយាងជាព្រះរាជាធិបតីដ៏ខ្ពង់ខ្ពស់បំផុតក្នុងព្រះរាជពិធី បុណ្យខួបអនុស្សាវរីយ៍ លើកទី៧២ នៃទិវាបុណ្យឯករាជ្យជាតិ ៩ វិច្ឆិកា (៩ វិច្ឆិកា ១៩៥៣- ៩ វិច្ឆិកា ២០២៥) និងទិវាកំណើតនៃកងយោធពលខេមរភូមិន្ទ ឆ្នាំ២០២៥ នៅវិមាន ឯករាជ្យ រាជធានីភ្នំពេញ។

- បានអញ្ជើញដង្ហែ ព្រះករុណាព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រ នៃព្រះរាជាណាចក្រកម្ពុជា ស្តេចយាងជាព្រះរាជាធិបតីដ៏ខ្ពង់ខ្ពស់បំផុត ក្នុងព្រះរាជពិធី ពន្លត់ទៀនជ័យនៃទិវាបុណ្យឯករាជ្យជាតិ ៩ វិច្ឆិកា (៩ វិច្ឆិកា ១៩៥៣ - ៩ វិច្ឆិកា ២០២៥) នាឱកាសប្រារព្ធព្រះរាជពិធីបុណ្យខួបអនុស្សាវរីយ៍លើកទី៧២ នៃទិវាបុណ្យឯករាជ្យជាតិ ៩ វិច្ឆិកា និងទិវាកំណើតនៃកងយោធពលខេមរភូមិន្ទ ឆ្នាំ២០២៥ នៅវិមានឯករាជ្យ រាជធានីភ្នំពេញ។

- បានអញ្ជើញជាព្រះរាជតំណាងដ៏ខ្ពង់ខ្ពស់បំផុតរបស់ ព្រះករុណាព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រនៃព្រះរាជាណាចក្រកម្ពុជា ក្នុងពិធីបើកអនុសំរួលមហាសន្និបាតមន្ត្រីសង្ឃទូទាំងប្រទេស លើកទី៣៣ ឆ្នាំ២០២៥ នៅវិទ្យាស្ថានជាតិអប់រំ រាជធានីភ្នំពេញ និង
- បន្តតាមដាន និងផ្តល់យោបល់អំពីការវិវត្តសភាពការណ៍នៅតាមបណ្តោយព្រំដែនកម្ពុជា-ថៃ។

១.១.៣-ពិនិត្យ និងផ្តល់យោបល់លើឯកសារផ្សេងៗ

- បានពិនិត្យ និងផ្តល់យោបល់លើឯកសារផ្សេងៗ ចំនួន៤១ច្បាប់។
- បានចុះហត្ថលេខាលើឯកសារផ្សេងៗ ចំនួន៧ច្បាប់។
- បានចុះហត្ថលេខាលើលិខិតជូនពរ ចំនួន៤ច្បាប់។
- បានចុះហត្ថលេខាលើលិខិតថ្លែងអំណរព្រះគុណ និងអំណរគុណ ចំនួន៨ច្បាប់។
- បានចុះហត្ថលេខាលើលិខិតរំលែកមរណទុក្ខ ចំនួន២ច្បាប់។
- បានចុះហត្ថលេខាលើលិខិតអបអរសាទរ ចំនួន៣ច្បាប់ និង
- បានទទួលជ្រាបលិខិតចូល ចំនួន៦០ច្បាប់។

១.២-ឯកឧត្តម អ៊ុច បូរិន្ទ អនុប្រធានទី១ព្រឹទ្ធសភា

១.២.១-សកម្មភាពចូលរួមកិច្ចប្រជុំ

- បានអញ្ជើញដឹកនាំកិច្ចប្រជុំជាមួយក្រុមទីប្រឹក្សា និងក្រុមជំនួយការខុទ្ទកាល័យ ដើម្បីពិភាក្សាកិច្ចការទូទៅ និងត្រៀមចុះសួរសុខទុក្ខជនភៀសសឹក និងរីកងទ័ព នៅខេត្តឧត្តរមានជ័យ ខេត្តបន្ទាយមានជ័យ និងខេត្តបាត់ដំបង នៅសាលាពិសេស៣ វិមានព្រឹទ្ធសភា។

១.២.២-បដិសណ្ឋារកិច្ចឡើងអន្តរជាតិ

- បានអនុញ្ញាតឱ្យ ឯកឧត្តម វ៉ាន់ គួរសឹង សមាជិកគណៈកម្មាធិការអចិន្ត្រៃយ៍ និងជាប្រធានគណៈកម្មាធិការទទួលបន្ទុកកិច្ចការសេដ្ឋកិច្ចនៃសភាប្រឹក្សានយោបាយប្រជាជនចិន ចូលជួបសម្តែងការគួរសម នៅវិមានព្រឹទ្ធសភា និង
- បានអនុញ្ញាតឱ្យតំណាងក្រុមហ៊ុន Laboratoire Bioderma និងក្រុមគ្រូពេទ្យស្ម័គ្រចិត្តនៃសាធារណរដ្ឋបារាំងដែលបានមកជួយពិនិត្យ និងព្យាបាលជំងឺជូនប្រជាពលរដ្ឋក្រីក្រ និងកុមារដោយឥតគិតថ្លៃចូលជួបសម្តែងការគួរសម នៅបន្ទប់ទទួលភ្ញៀវរបស់ឯកឧត្តម។

១.២.៣-បេសកកម្មក្នុងប្រទេស

- បានចាត់តាំង ឯកឧត្តម ឡាន់ ឆន និងឯកឧត្តម ជឹម លាវ សមាជិកព្រឹទ្ធសភាប្រចាំភូមិភាគទី២ ចុះជួបសំណេះសំណាល និងដឹកនាំក្រុមគ្រូពេទ្យស្ម័គ្រចិត្តនៃសាធារណរដ្ឋបារាំង ចុះពិនិត្យ និងព្យាបាលជំងឺជូនប្រជាពលរដ្ឋក្រីក្រ និងកុមារដោយឥតគិតថ្លៃ នៅខេត្តកំពង់ចាម និងខេត្តត្បូងឃ្មុំ។

១.២.៤-សកម្មភាពចូលរួមវិធីផ្សេងៗ

- បានអញ្ជើញដឹកនាំគណៈប្រតិភូព្រឹទ្ធសភា អញ្ជើញដាក់កម្រងផ្កា និងគោរពវិញ្ញាណក្ខន្ធបុព្វការីជន នៅវិមានឯករាជ្យ រាជធានីភ្នំពេញ។
- បានអញ្ជើញចូលរួមក្នុងព្រះរាជពិធីបុណ្យខួបអនុស្សាវរីយ៍លើកទី៧២ នៃទិវាបុណ្យឯករាជ្យជាតិ ៩ វិច្ឆិកា (៩ វិច្ឆិកា ១៩៥៣-៩ វិច្ឆិកា ២០២៥) និងទិវាកំណើតនៃកងយោធពលខេមរភូមិន្ទ ឆ្នាំ២០២៥ ក្រោមព្រះរាជធិបតីភាពដ៏ខ្ពង់ខ្ពស់បំផុតរបស់ ព្រះករុណាព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រនៃព្រះរាជាណាចក្រកម្ពុជា នៅវិមានឯករាជ្យ រាជធានីភ្នំពេញ។
- បានអញ្ជើញចូលរួមព្រះរាជពិធីពន្លត់ទៀនជ័យ នាឱកាសប្រារព្ធព្រះរាជពិធីបុណ្យខួបអនុស្សាវរីយ៍លើកទី៧២ នៃទិវាបុណ្យឯករាជ្យជាតិ ៩ វិច្ឆិកា និងទិវាកំណើតនៃកងយោធពលខេមរភូមិន្ទ ឆ្នាំ២០២៥ ក្រោមព្រះរាជធិបតីភាពដ៏ខ្ពង់ខ្ពស់បំផុតរបស់ ព្រះករុណាព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រនៃព្រះរាជាណាចក្រកម្ពុជា នៅវិមានឯករាជ្យ រាជធានីភ្នំពេញ។
- បានអញ្ជើញជាគណៈអធិបតីក្នុងពិធីបើកអនុសវច្ឆរមហាសន្និបាតមន្ត្រីសង្ឃទូទាំងប្រទេសលើកទី៣៣ ប្រចាំឆ្នាំ២០២៥ ក្រោមអធិបតីភាពដ៏ខ្ពង់ខ្ពស់របស់ សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា នៅវិទ្យាស្ថានជាតិអប់រំ រាជធានីភ្នំពេញ។
- បានអញ្ជើញចូលរួមកម្មវិធីបើក និងចូលរួមប្រកួតវាយកូនគោល PRO-AM ក្នុងការប្រកួតកីឡាវាយកូនគោលជើងឯកវឌ្ឍនៈឡេជិន។
- បានអញ្ជើញចូលរួមជាអធិបតីដ៏ខ្ពង់ខ្ពស់ក្នុងពិធីបិទសិក្ខាសាលាស្តីពី “ហិរញ្ញវត្ថុសម្រាប់ការគ្រប់គ្រងឆ្នាំ២០២៦” នៅវិមានរដ្ឋសភា។
- បានអញ្ជើញជាអធិបតីក្នុងពិធីប្រកាសចូលកាន់តំណែងរបស់ ឯកឧត្តម ឌី បញ្ញា ជាអគ្គលេខាធិការរងព្រឹទ្ធសភា នីតិកាលទី៥ នៅសាលសិក្ខាសាលាខាងជើង វិមានព្រឹទ្ធសភា។
- បានអញ្ជើញចូលរួមក្នុងពិធីអបអរសាទរខួបលើកទី១០២ នៃការប្រកាសសាធារណរដ្ឋតួកគី នៅ Rosewood Hotel រាជធានីភ្នំពេញ។
- បានអញ្ជើញចូលរួមពិធីអបអរសាទរខួបលើកទី៧១ នៃការបង្កើតកម្លាំងស្វ័យការពារជប៉ុននៅនិវេសនដ្ឋានឯកអគ្គរដ្ឋទូតជប៉ុនប្រចាំព្រះរាជាណាចក្រកម្ពុជា។
- បានអញ្ជើញរៀបចំកម្មវិធីពិសាអាហារពេលល្ងាចមិត្តភាពជាមួយ ឯកឧត្តម Wang Wenbin ឯកអគ្គរដ្ឋទូតចិនប្រចាំព្រះរាជាណាចក្រកម្ពុជា នៅភោជនីយដ្ឋាន Zhan Liang អគារវឌ្ឍនៈ។
- បានអញ្ជើញរៀបចំកម្មវិធីពិសាអាហារពេលថ្ងៃត្រង់មិត្តភាពជាមួយ លោកជំទាវ អ៊ុយ ខូចាអេសហ្វី ឯកអគ្គរដ្ឋទូតតួកគីប្រចាំព្រះរាជាណាចក្រកម្ពុជា នៅភោជនីយដ្ឋាន Topaz និង
- បានអញ្ជើញដឹកនាំគណៈប្រតិភូព្រឹទ្ធសភា គោរពវិញ្ញាណក្ខន្ធសព ឯកឧត្តម នុត សាអាន ប្រធានគណៈកម្មាធិការជាតិប្រឆាំងទារុណកម្ម នៅខណ្ឌចំការមន រាជធានីភ្នំពេញ។

១.២.៥-ពិនិត្យ និងផ្តល់យោបល់លើឯកសារផ្សេងៗ

- បានពិនិត្យ និងឱ្យយោបល់លើសេចក្តីព្រាងច្បាប់ ចំនួន១ច្បាប់។

- បានពិនិត្យ ផ្តល់យោបល់ និងសម្រេចលើសេចក្តីព្រាងសេចក្តីសម្រេច ចំនួន៤ច្បាប់។
- បានចុះហត្ថលេខាលើលិខិតស្នើសុំយោបល់ និងលិខិតផ្សេងៗ ចំនួន៧៣ច្បាប់។
- បានពិនិត្យលើឯកសារចូល ចំនួន៨៧ច្បាប់ និង
- បានស្រាវជ្រាវវិភាគព័ត៌មាន ចំនួន៣០ច្បាប់។

១.៣-ឯកឧត្តមបណ្ឌិត ធីន់ វឿន្យា អនុប្រធានទី២ព្រឹទ្ធសភា

១.៣.១-សកម្មភាពចូលរួមកិច្ចប្រជុំ

- បានអញ្ជើញដឹកនាំកិច្ចប្រជុំប្រចាំខែវិច្ឆិកាជាមួយប្រធានគណៈកម្មការទាំង១០ព្រឹទ្ធសភា ប្រធានក្រុមសមាជិកព្រឹទ្ធសភាប្រចាំភូមិភាគទាំង៨ ប្រធានក្រុមសមាជិកព្រឹទ្ធសភា និង ប្រធានគណៈកម្មការក្រុមសីលធម៌សការរបស់សមាជិកព្រឹទ្ធសភា ដើម្បីពិភាក្សាអំពីសំណើ អន្តរាគមន៍ទៅថ្នាក់ដឹកនាំព្រឹទ្ធសភារបស់គណៈកម្មការ និងភូមិភាគ និងការរៀបចំផែនការ និងអាទិភាពការងារសម្រាប់ឆ្នាំ២០២៦ នៅសាលពិសេស៣ វិមានព្រឹទ្ធសភា។
- បានអញ្ជើញដឹកនាំប្រជុំគណៈកម្មការពិសេស ដើម្បីពិនិត្យ និងកែសម្រួលសេចក្តីស្នើច្បាប់ វិសោធនកម្មច្បាប់ស្តីពី ការបោះឆ្នោតជ្រើសតាំងសមាជិកព្រឹទ្ធសភា ឱ្យស្របតាមស្មារតី អង្គប្រជុំគណៈកម្មាធិការអចិន្ត្រៃយ៍ នៅសាលពិសេស៣ វិមានព្រឹទ្ធសភា និង
- បានអញ្ជើញដឹកនាំប្រជុំជាមួយទីប្រឹក្សា ថ្នាក់ដឹកនាំ និងសមាជិកខុទ្ទកាល័យ ប្រចាំខែវិច្ឆិកា និងកំណត់ទិសដៅការងារខែធ្នូ ឆ្នាំ២០២៥ នៅសាលពិសេស៣ វិមានព្រឹទ្ធសភា។

១.៣.២-សកម្មភាពចុះមូលដ្ឋាន

- បានអញ្ជើញជួបសំណេះសំណាលជាមួយលោកគ្រូ អ្នកគ្រូ សិស្សានុសិស្សនៃសាលាបឋម សិក្សាកោះដាច់ ដោយបាននាំយកទឹកដោះគោ និងសម្ភារសិក្សាមួយចំនួន ជូនដល់ សិស្សានុសិស្សនៃសាលាបឋមសិក្សាកោះដាច់ផងដែរ នៅខណ្ឌជ្រោយចង្វារ រាជធានី ភ្នំពេញ និង
- បានអញ្ជើញជួបសំណេះសំណាលជាមួយសមាជិកក្រុមប្រឹក្សាសង្កាត់កោះដាច់ នៅសាលា សង្កាត់កោះដាច់ ខណ្ឌជ្រោយចង្វារ រាជធានីភ្នំពេញ។

១.៣.៣-វេសកកម្មក្រៅប្រទេស

- បានអញ្ជើញដឹកនាំគណៈប្រតិភូព្រឹទ្ធសភាកម្ពុជាចូលរួមវេទិកាវប្បធម៌សុខដុមនីយកម្ម ពិភពលោក ឆ្នាំ២០២៥ (2025 Hehe Culture Global Forum) នៅទីក្រុងថាយចូវ ខេត្ត ហ្សឺជាំងនៃសាធារណរដ្ឋប្រជាមានិតចិន។

១.៣.៤-បដិសណ្ឋារកិច្ចភ្ញៀវអន្តរជាតិ

- ឯកឧត្តម UENO Atsushi ឯកអគ្គរដ្ឋទូតជប៉ុនប្រចាំព្រះរាជាណាចក្រកម្ពុជា និងលោក សាស្ត្រាចារ្យ Hosoya Yuichi អ្នកជំនាញនយោបាយអន្តរជាតិជំនឿ មកពីសកលវិទ្យាល័យ Keio Tokyo នៅសាលពិសេស៣ វិមានព្រឹទ្ធសភា និង

- លោកស្រី វ៉ែង យ៉ាហួយ ប្រធានមូលនិធិចិនដើម្បីសន្តិភាព និងការអភិវឌ្ឍ ដើម្បីពិភាក្សា អំពីការលើកកម្ពស់ជីវភាពប្រជាជន តាមរយៈការផ្តល់មូលនិធិជួយវិស័យកសិកម្ម កសិ ឧស្សាហកម្ម ការអប់រំ សុខាភិបាល និងទេសចរណ៍ នៅសាលពិសេស៣ ព្រឹទ្ធសភា។

១.៣.៥-សកម្មភាពចូលរួមពិធីផ្សេងៗ

- បានអញ្ជើញចូលរួមក្នុងព្រះរាជពិធីបុណ្យខួបអនុស្សាវរីយ៍លើកទី៧២ នៃទិវាបុណ្យឯក រាជ្យជាតិ ៩ វិច្ឆិកា (៩ វិច្ឆិកា ១៩៥៣-៩ វិច្ឆិកា ២០២៥) និងទិវាកំណើតនៃកងយោធពលខេមរភូមិន្ទ ឆ្នាំ២០២៥ ក្រោមព្រះរាជាធិបតីភាពដ៏ខ្ពង់ខ្ពស់បំផុតរបស់ ព្រះករុណា ព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រនៃព្រះរាជាណាចក្រកម្ពុជា នៅវិមានឯករាជ្យ រាជធានីភ្នំពេញ។
- បានអញ្ជើញចូលរួមព្រះរាជពិធីពន្លត់ទៀនជ័យ នាឱកាសប្រារព្ធព្រះរាជពិធីបុណ្យខួប អនុស្សាវរីយ៍លើកទី៧២ នៃទិវាបុណ្យឯករាជ្យជាតិ ៩ វិច្ឆិកា និងទិវាកំណើតនៃកងយោធពលខេមរភូមិន្ទ ឆ្នាំ២០២៥ ក្រោមព្រះរាជាធិបតីភាពដ៏ខ្ពង់ខ្ពស់បំផុតរបស់ ព្រះករុណា ព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រនៃព្រះរាជាណាចក្រកម្ពុជា នៅវិមានឯករាជ្យ រាជធានីភ្នំពេញ។
- បានអញ្ជើញជាគណៈអធិបតីក្នុងពិធីបើកអនុសំរួញមហាសន្និបាតមន្ត្រីសង្ឃទូទាំងប្រទេស លើកទី៣៣ ប្រចាំឆ្នាំ២០២៥ ក្រោមអធិបតីភាពដ៏ខ្ពង់ខ្ពស់របស់ សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា នៅវិទ្យាស្ថានជាតិអប់រំ រាជធានីភ្នំពេញ។

១.៣.៦-ពិនិត្យ និងផ្តល់យោបល់លើឯកសារផ្សេងៗ

- បានពិនិត្យលើលិខិតស្នើសុំយោបល់ និងលិខិតផ្សេងៗ ចំនួន១៥ច្បាប់។
- បានចុះហត្ថលេខាលើរបាយការណ៍ និងលិខិតចូលផ្សេងៗ ចំនួន១៩ច្បាប់ និង
- បានចុះហត្ថលេខាលើលិខិតជូនពរ លិខិតថ្លែងអំណរគុណ លិខិតអបអរសាទរ និង លិខិតរំលែកទុក្ខ ចំនួន៨ច្បាប់។

២-គណៈកម្មការនានារបស់ព្រឹទ្ធសភា

សមាជិក សមាជិកាព្រឹទ្ធសភាបានបំពេញការងារតាមតួនាទី ភារកិច្ច និងសមត្ថកិច្ចរបស់ខ្លួនប្រកប ដោយស្មារតីទទួលខុសត្រូវខ្ពស់ដូចខាងក្រោម៖

២.១-មុខងារតំណាង

- បានទទួលពាក្យបណ្តឹង ចំនួន៧បណ្តឹង បញ្ជូនពាក្យបណ្តឹងចេញទៅក្រសួង ស្ថាប័ន និង ខេត្តពាក់ព័ន្ធ ចំនួន៥បណ្តឹង កំពុងពិនិត្យសិក្សា ចំនួន៨បណ្តឹង តម្កល់ទុកមិនចាត់ការ ចំនួន១បណ្តឹង ធ្វើលិខិតរំលឹកជំរុញការដោះស្រាយ ចំនួន៥បណ្តឹង ទទួលលិខិតឆ្លើយតប ពីការដោះស្រាយពីស្ថាប័នពាក់ព័ន្ធ ចំនួន៥បណ្តឹង ធ្វើកំណត់បង្ហាញគោរពរាយការណ៍ជូន សម្តេចតេជោប្រធានព្រឹទ្ធសភា អំពីការឆ្លើយតបលទ្ធផលដោះស្រាយបណ្តឹងរបស់ក្រសួង ស្ថាប័ននិងខេត្តពាក់ព័ន្ធ ចំនួន៥បណ្តឹង ផ្តល់ព័ត៌មានទៅម្ចាស់បណ្តឹង ចំនួន១៦បណ្តឹង ទទួលឯកសារជូនជ្រាបពីក្រសួង ស្ថាប័នពាក់ព័ន្ធចម្លងជូនមកគណៈកម្មការ ចំនួន៤បណ្តឹង។

- បានអញ្ជើញចូលរួមព្រះរាជពិធីបួងសួងចម្រើនសេចក្តីសុខដួនព្រះរាជាណាចក្រកម្ពុជា ក្រោមព្រះរាជាធិបតីភាពដ៏ខ្ពង់ខ្ពស់បំផុតរបស់ សម្តេចព្រះមហាក្សត្រី នរោត្តមមុនីនាថ សីហនុ ព្រះវររាជមាតាជាតិខ្មែរ ក្នុងសេរីភាព សេចក្តីថ្លៃថ្នូរ និងសុភមង្គល នៅព្រះបរមរាជវាំង។
- បានអញ្ជើញចូលរួមក្នុងព្រះរាជពិធីបុណ្យខួបអនុស្សាវរីយ៍លើកទី៧២ នៃទិវាបុណ្យឯករាជ្យ ជាតិ ៩ វិច្ឆិកា (៩ វិច្ឆិកា ១៩៥៣-៩ វិច្ឆិកា ២០២៥) និងទិវាកំណើតនៃកងយោធពល ខេមរាកូមិន្ទ ឆ្នាំ២០២៥ ក្រោមព្រះរាជាធិបតីភាពដ៏ខ្ពង់ខ្ពស់បំផុតរបស់ ព្រះករុណាព្រះបាទ សម្តេចព្រះបរមនាថ នរោត្តម សីហមុនី ព្រះមហាក្សត្រនៃព្រះរាជាណាចក្រកម្ពុជា នៅ វិមានឯករាជ្យ រាជធានីភ្នំពេញ។
- បានអញ្ជើញចូលរួមព្រះរាជពិធីពន្លត់ទៀនជ័យ នាឱកាសប្រារព្ធព្រះរាជពិធីបុណ្យខួប អនុស្សាវរីយ៍លើកទី៧២ នៃទិវាបុណ្យឯករាជ្យជាតិ ៩ វិច្ឆិកា និងទិវាកំណើតនៃកងយោធពល ខេមរាកូមិន្ទ ឆ្នាំ២០២៥ ក្រោមព្រះរាជាធិបតីភាពដ៏ខ្ពង់ខ្ពស់បំផុតរបស់ ព្រះករុណាព្រះបាទ សម្តេចព្រះបរមនាថ នរោត្តម សីហមុនី ព្រះមហាក្សត្រនៃព្រះរាជាណាចក្រកម្ពុជា នៅ វិមានឯករាជ្យ រាជធានីភ្នំពេញ។
- បានអញ្ជើញថ្វាយកម្រងផ្កាគោរពព្រះវិញ្ញាណក្ខន្ធ ព្រះករុណាព្រះបាទសម្តេចព្រះនរោត្តម សីហនុ ព្រះមហាក្សត្រ ព្រះវររាជបិតាឯករាជ្យ បុរណភាពទឹកដី និងឯកភាពជាតិខ្មែរ «ព្រះបរមរតនកោដ្ឋ» នៅវិមានឯករាជ្យ រាជធានីភ្នំពេញ។
- បានអញ្ជើញចូលរួមពិធីបើកអនុសំវិច្ឆរមហាសន្និបាតមន្ត្រីសង្ឃទូទាំងប្រទេសលើកទី៣៣ ក្រោមអធិបតីភាពដ៏ខ្ពង់ខ្ពស់របស់ សម្តេចអគ្គមហាសេនាបតីតេជោ ហ៊ុន សែន ប្រធាន ព្រឹទ្ធសភា នៅវិទ្យាស្ថានជាតិអប់រំ រាជធានីភ្នំពេញ។
- បានអញ្ជើញចូលរួមសិក្ខាសាលាដើម្បីឈ្នះយល់អំពីការកសាងក្របខណ្ឌគោលនយោបាយ ម៉ាក្រូសេដ្ឋកិច្ច និងគោលនយោបាយហិរញ្ញវត្ថុសាធារណៈ សម្រាប់រៀបចំសេចក្តីព្រាង ច្បាប់ស្តីពី ហិរញ្ញវត្ថុសម្រាប់ការគ្រប់គ្រងឆ្នាំ២០២៦ ក្រោមអធិបតីភាពដ៏ខ្ពង់ខ្ពស់របស់ សម្តេចមហាវេជ្ជសភាធិការធិបតី យួន សុដារី ប្រធានរដ្ឋសភា នៅសាលសន្និសីទ បន្ទាយស្រី វិមានរដ្ឋសភា។
- បានអញ្ជើញជាកិត្តិយសក្នុងវេទិកាជាតិស្តីពី “ស្ត្រីក្នុងភាពជាអ្នកដឹកនាំរបស់ស្ត្រី និង ក្មេងស្រី ដើម្បីទាំងអស់គ្នា” ក្រោមអធិបតីភាពដ៏ខ្ពង់ខ្ពស់របស់ សម្តេចមហាវេជ្ជសភាធិការ ធិបតី យួន សុដារី ប្រធានរដ្ឋសភា នៅសណ្ឋាគារវេស៊ីដង់សុខាភ្នំពេញ។
- បានអញ្ជើញចូលរួមកិច្ចប្រជុំកំពូលព្រះពុទ្ធសាសនាបីប្រទេស កម្ពុជា-ឡាវ-វៀតណាម លើកទី៣ ក្រោមមូលបទស្តីពី “សុខដុមនីយកម្មព្រះពុទ្ធសាសនា ដើម្បីសន្តិភាព និងការ អភិវឌ្ឍប្រកបដោយចីរភាព” ក្រោមអធិបតីភាពដ៏ខ្ពង់ខ្ពស់របស់ សម្តេចកិត្តិសង្គហបណ្ឌិត ម៉ែន សំអន ឧត្តមប្រឹក្សាផ្ទាល់ព្រះមហាក្សត្រ នៅសណ្ឋាគារកាំបូឌីយ៉ាណា រាជធានីភ្នំពេញ។
- បានអញ្ជើញចូលរួមពិធីសំណេះសំណាលជាមួយសមាគមនារីកម្ពុជាដើម្បីសន្តិភាព និង អភិវឌ្ឍន៍នៅទូទាំងប្រទេស ក្រោមអធិបតីភាពដ៏ខ្ពង់ខ្ពស់របស់ សម្តេចកិត្តិសង្គហបណ្ឌិត ម៉ែន សំអន ប្រធានសមាគមនារីកម្ពុជាដើម្បីសន្តិភាព និងអភិវឌ្ឍន៍ និងជាឧត្តមប្រឹក្សាផ្ទាល់ ព្រះមហាក្សត្រ តាមប្រព័ន្ធវីដេអូ នៅសាលប្រជុំសមាគមនារី រាជធានីភ្នំពេញ។

- បានអញ្ជើញចូលរួមប្រជុំគណៈអចិន្ត្រៃយ៍សមាគមនារីកម្ពុជាដើម្បីត្រួតពិនិត្យលើវឌ្ឍនភាពការងារគណៈកម្មការរៀបចំមហាសន្និបាតវិសាមញ្ញសមាគមនារី ក្រោមអធិបតីភាពដ៏ខ្ពង់ខ្ពស់របស់ សម្តេចកិត្តិសង្គហបណ្ឌិត ម៉ែន សំអន ប្រធានសមាគមនារីកម្ពុជាដើម្បីសន្តិភាព និងអភិវឌ្ឍន៍ និងជាឧត្តមប្រឹក្សាផ្ទាល់ព្រះមហាក្សត្រ នៅវិមានព័មករ។
- បានអញ្ជើញចូលរួមកម្មវិធីចេញផ្សាយរបាយការណ៍ស្តីពី ការតាមដានលើការអនុវត្តអនុសញ្ញាស៊ី-ដ សម្រាប់ឆ្នាំ២០២៣ និង២០២៤ នៅសណ្ឋាគារកាំបូឌីយ៉ាណា រាជធានីភ្នំពេញ។
- បានអញ្ជើញចូលរួមពិធីបើកនៃកម្មវិធីតាំងពិព័រណ៍ស្តីពី “ទម្លាយភាពស្ងៀមស្ងាត់នៃអំពើហិង្សាផ្លូវភេទក្រោមរបបខ្មែរក្រហម” នៅអង្គជំនុំជម្រះវិសាមញ្ញក្នុងតុលាការកម្ពុជា។
- បានអញ្ជើញចូលរួមប្រជុំការងារដើម្បីពិភាក្សាត្រៀមរៀបចំប្រជុំតាមប្រព័ន្ធនិម្មិត (Online) លើការងារប្រយុទ្ធប្រឆាំងនឹងជំងឺរាតត្បាតសកល ក្រោមអធិបតីភាពរបស់ ឯកឧត្តមយស ផានីត្តា ប្រធានគណៈកម្មការទី២ព្រឹទ្ធសភា និងជាប្រធានក្រុមបណ្តាញសមាជិកសភាប្រយុទ្ធប្រឆាំងនឹងជំងឺរាតត្បាតសកល នៅសាលប្រជុំគណៈកម្មការទី២ វិមានព្រឹទ្ធសភា។
- បានអញ្ជើញចុះជួបសំណេះសំណាលសួរសុខទុក្ខ និងនាំយកព្រះរាជអំណោយថ្នាំពេទ្យគ្រឿងឧបភោគ បរិភោគ សម្ភារប្រើប្រាស់ ចំនួន២លើក ជូនរីកេងទ័ពជួរមុខប្រចាំទិសខេត្តព្រះវិហារ នៅទីបញ្ជាការកងពលតូចអន្តរាគមន៍លេខ៩ នៅស្រុកជាំក្សាន្ត ខេត្តព្រះវិហារ។
- បានអញ្ជើញទទួលជំនួយមនុស្សធម៌លើកទី១៣ និងលើកទី១៤ របស់មូលនិធិចែករំលែកសង្គ្រោះជីវិតសកលនៃសាធារណរដ្ឋកូរ៉េ រួមមាន ឧបករណ៍វេជ្ជសាស្ត្រ ឱសថ និងសម្ភារប្រើប្រាស់ប្រចាំថ្ងៃផ្សេងៗ នៅវិមានព្រឹទ្ធសភា។
- បានអញ្ជើញចូលរួមជាមួយក្រុមគ្រូពេទ្យស្ម័គ្រចិត្តនៃសមាគមបេសកកម្មមនុស្សធម៌នៃសាធារណរដ្ឋបារាំងប្រចាំព្រះរាជាណាចក្រកម្ពុជា (AMH) ចុះពិនិត្យ និងព្យាបាលជំងឺទូទៅជូនប្រជាពលរដ្ឋ និងប្រជាពលរដ្ឋកៀសសឹកដោយឥតយកថ្លៃ នៅខេត្តបន្ទាយមានជ័យ ខេត្តតាកែវ ខេត្តកំពង់ចាម ខេត្តត្បូងឃ្មុំ និងខណ្ឌប្រស្សីកែវ រាជធានីភ្នំពេញ និង
- សមាជិក សមាជិកាព្រឹទ្ធសភា បានអញ្ជើញចុះជួបសំណេះសំណាល សាកសួរសុខទុក្ខប្រជាពលរដ្ឋ និងជួបពិភាក្សាការងារជាមួយក្រុមប្រឹក្សាឃុំ សង្កាត់ សៀន នាយប៉ុស្តិ៍នគរបាលរដ្ឋបាល ប្រធានមណ្ឌលសុខភាព និងអាជ្ញាធរគ្រប់លំដាប់ថ្នាក់ ដើម្បីពង្រឹងតួនាទី ភារកិច្ចរបស់ក្រុមប្រឹក្សាឃុំ សង្កាត់អាណត្តិទី៥ នៅមូលដ្ឋាន ឈ្វេងយល់អំពីវឌ្ឍនភាពការងារ សន្តិសុខសណ្តាប់ធ្នាប់ ការផ្តល់សេវាសាធារណៈជូនប្រជាពលរដ្ឋ និងការអនុវត្តគោលនយោបាយភូមិ ឃុំ-សង្កាត់ មានសុវត្ថិភាព ពិនិត្យហេដ្ឋារចនាសម្ព័ន្ធផ្សេងៗដោះស្រាយទុក្ខលំបាករបស់ប្រជាពលរដ្ឋ និងបញ្ហាប្រឈមនានា នៅរាជធានីភ្នំពេញ និងតាមបណ្តាខេត្តនានា ចំនួន១០០លើក ព្រមទាំងបានអញ្ជើញចូលរួមជាភិក្ខិយសក្តងពិធីសម្តែងសមិទ្ធផលនានា និងពិធីផ្លូវការផ្សេងៗ ចំនួន១០៥លើក។

២.២-កិច្ចសហប្រតិបត្តិការអន្តរជាតិ

សមាជិក សមាជិកាព្រឹទ្ធសភា បានចូលរួមយ៉ាងសកម្មក្នុងការងារសហប្រតិបត្តិការអន្តរជាតិរបស់ព្រឹទ្ធសភា ដូចខាងក្រោម៖

- ឯកឧត្តម ងី ច័ន្ទផល ប្រធានគណៈកម្មការទី១ព្រឹទ្ធសភា៖
 - បានអញ្ជើញចូលរួមមហាសន្និបាតសហភាពអន្តរសភាលើកទី១៥១ និងកិច្ចប្រជុំពាក់ព័ន្ធ នៅទីក្រុងហ្សឺណែវ ប្រទេសស្វីស និង
 - បានអញ្ជើញចូលរួមកិច្ចប្រជុំសភាលើកទី៣០នៃសន្និសីទភាគីក្របខណ្ឌអនុសញ្ញាអង្គការសហប្រជាជាតិស្តីពី ការប្រែប្រួលអាកាសធាតុ នៅទីក្រុង Belém ប្រទេសប្រេស៊ីល។
- ឯកឧត្តម យស ជានីត្តា ប្រធានគណៈកម្មការទី២ព្រឹទ្ធសភា បានអញ្ជើញដឹកនាំគណៈប្រតិភូ ទទួលបដិសណ្ឋារកិច្ចស្វាគមន៍គណៈប្រតិភូសភាប្រឹក្សានយោបាយប្រជាជនចិន ដឹកនាំដោយឯកឧត្តមវ៉ាន់ គួរសឹង សមាជិកគណៈកម្មាធិការអចិន្ត្រៃយ៍ និងជាប្រធានគណៈកម្មាធិការទទួលបន្ទុកកិច្ចការសេដ្ឋកិច្ចនៃសភាប្រឹក្សានយោបាយប្រជាជនចិន CPPCC នៅអាកាសយានដ្ឋានអន្តរជាតិតេជោ។
- ឯកឧត្តមបណ្ឌិត នាង ផាត ប្រធានគណៈកម្មការទី៤ព្រឹទ្ធសភា បានអញ្ជើញចូលរួមពិធីអបអរសាទរខួបលើកទី៧១នៃការបង្កើតកងកម្លាំងស្វ័យការពាររបស់ជប៉ុន នៅស្ថានទូតជប៉ុនប្រចាំព្រះរាជាណាចក្រកម្ពុជា។
- ឯកឧត្តមបណ្ឌិត ចែម វីឡា ប្រធានគណៈកម្មការទី៥ព្រឹទ្ធសភា៖
 - បានអញ្ជើញបំពេញទស្សនកិច្ចការងារ នៅអគ្គលេខាធិការដ្ឋានអាយប៉ា នៅទីក្រុងហ្សាកាតា ប្រទេសឥណ្ឌូនេស៊ី។
 - បានអញ្ជើញចូលរួមពិធីពិសាហារការងារជាមួយឯកឧត្តមឯកអគ្គរដ្ឋទូតបារាំងប្រចាំព្រះរាជាណាចក្រកម្ពុជា នៅ À Un Déjeuner À La Résidence De France-1 រាជធានីភ្នំពេញ និង
 - បានអញ្ជើញចូលរួមកម្មវិធីអបអរសាទរការចូលជាសមាជិកទី១១នៃសមាគមប្រជាជាតិអាស៊ីអាគ្នេយ៍នៃសាធារណរដ្ឋប្រជាធិបតេយ្យទីម័រឡេស្ត រាជធានីភ្នំពេញ។
- លោកជំទាវបណ្ឌិត ចាន់ សុទ្ធាវី ប្រធានគណៈកម្មការទី៦ព្រឹទ្ធសភា៖
 - បានអញ្ជើញអមដំណើរ សម្តេចមហាវេជ្ជសភាធិការធិបតី យួន សុផារី ប្រធានរដ្ឋសភាចូលរួមវេទិកាសន្តិភាព ទីក្រុងប៉ារីសស្តីពី "សម្ព័ន្ធភាពថ្មី ដើម្បីសន្តិភាព ប្រជាជន និងភាពផែនដី" នៅទីក្រុងប៉ារីស សាធារណរដ្ឋបារាំង និង
 - បានអញ្ជើញចូលរួម "វេទិកាកិច្ចសហប្រតិបត្តិការច្បាប់ចិន-អាស៊ាន លើកទី៧" នៅទីក្រុងឆុងឈីង សាធារណរដ្ឋប្រជាមានិតចិន។
- ឯកឧត្តម អុំ សារីទូ ប្រធានគណៈកម្មការទី៩ព្រឹទ្ធសភា និងលោកជំទាវ ម៉ុំ សណ្តាប់ សមាជិកគណៈកម្មការទី៦ព្រឹទ្ធសភា បានអញ្ជើញចូលរួមសិក្ខាសាលាស្តីពី ការចូលរួមរបស់ប្រជាពលរដ្ឋ និងសភាបើកចំហរសម្រាប់អភិបាលកិច្ចប្រកបដោយបរិយាបន្ន នៅទីក្រុងវៀងចន្ទនៃសាធារណរដ្ឋប្រជាធិបតេយ្យប្រជាមានិតឡាវ។
- ឯកឧត្តម ង៉ាន់ ចំរើន អនុប្រធានគណៈកម្មការទី៥ព្រឹទ្ធសភា បានអញ្ជើញចូលរួមប្រជុំគណៈកម្មាធិការអចិន្ត្រៃយ៍នៃសភាតំបន់អាស៊ី (APA) ស្តីពី កិច្ចការសង្គម និងវប្បធម៌នៅទីក្រុងមូស្កូ សហព័ន្ធរុស្ស៊ី។

- ឯកឧត្តម ម៉ាន់ ឈឿន អនុប្រធានគណៈកម្មការទី៧ព្រឹទ្ធសភា បានអញ្ជើញចូលរួមកិច្ចប្រជុំស្តីពី "សហគ្រិនភាពរបស់ស្ត្រីហ្វ្រង់កូហ្វូន" នៃគណៈកម្មការកិច្ចការសេដ្ឋកិច្ច សង្គម និងបរិស្ថាននៃសភាប្រឹកាសាបាវ៉ាង (APF) តាមប្រព័ន្ធនិម្មិត នៅសាលប្រជុំព្រះវិហារវិមានរដ្ឋសភា និង
- ឯកឧត្តម សេង ម៉ារឌី សមាជិកគណៈកម្មការទី៩ព្រឹទ្ធសភា បានអញ្ជើញចូលរួមមហាសន្និបាតលើកទី១៥ និងកិច្ចប្រជុំគណៈកម្មាធិការប្រតិបត្តិលើកទី៥១នៃក្រុមប្រឹក្សាសេរីនិយម និងប្រជាធិបតេយ្យអាស៊ី នៅទីក្រុងបាងកក ព្រះរាជាណាចក្រថៃ។

ថ្ងៃ សុក្រ ៧ កើត ខែ បុស្ស ឆ្នាំម្សាញ់ សប្តស័ក ព.ស.២៥៦៩
 រាជធានីភ្នំពេញ ថ្ងៃទី ២៦ ខែ ធ្នូ ឆ្នាំ២០២៥



ន.ប្រធានព្រឹទ្ធសភា
អនុប្រធានទី១

អ៊ិន បូរិន្ទ

ចម្លងជូន៖

- ក្រុមប្រឹក្សាធម្មនុញ្ញ
- ទីស្តីការគណៈរដ្ឋមន្ត្រី
- ក្រសួងការបរទេស និងសហប្រតិបត្តិការអន្តរជាតិ
- ក្រសួងយុត្តិធម៌
- ក្រសួងព័ត៌មាន
(ជូនជ្រាបជាព័ត៌មាន)
- កាលប្បវត្តិ-ឯកសារ